

an>

Title: Need to construct RCC bridge on Kachhua river connecting Pakridayal and Patahi blocks in East Champaran District in Sheohar Parliamentary Constituency of Bihar.

श्रीमती रमा देवी (शिवहर): माननीय अध्यक्ष महोदया, मैं आपको धन्यवाद देती हूँ कि आपने मुझे शून्य काल में बोलने का अवसर दिया। मेरे संसदीय क्षेत्र शिवहर के अंतर्गत पूर्वी चम्पारण जिले के पकरीदयाल प्रखंड एवम् पटाही प्रखंड को जोड़ने वाली कछुआ नदी एकमात्र आने-जाने का साधन है। किंतु आज़ादी के बाद से आज तक आवागमन के लिए उस पर कोई पुल नहीं बना है।... (व्यवधान)

माननीय अध्यक्ष: मैंने पहले ही कह दिया है कि नाम रिकार्ड में नहीं जाएंगे। अब आप बैठ जाएं।

... (व्यवधान)

श्रीमती रमा देवी: इस कारण इन दोनों प्रखंडों के हजारों लोग लगभग 30 किलोमीटर दूरी तय कर एक से दूसरे प्रखंड में आने-जाने का काम करते हैं। यह इलाका अत्यंत पिछड़ा हुआ एवम् नक्सल प्रभावित है। ... (व्यवधान) इस इलाके में मुख्यतः गरीब एवम् अनुसूचित जाति के लोग निवास करते हैं। इस पुल के निर्माण होने से बड़ी आबादी को विकास का लाभ मिल सकेगा। साथ ही एक प्रखंड से दूसरे प्रखंड में आने-जाने के साथ अनुमंडल कार्यालय एवम् पकरीदयाल जो कि वहां का मुख्य बाजार है, वहां जाने में लोगों को कम से कम दूरी तय करनी पड़ेगी।... (व्यवधान) विदित हो कि कछुआ नदी के दोनों तरफ पूरब से पक्की सड़क निर्मित है। अतः मेरा आपके माध्यम से सरकार से अनुरोध है कि जनहित में पूर्वी चम्पारण के पकरीदयाल प्रखंड एवम् पटाही प्रखंड को जोड़ने वाली कछुआ नदी पर सिसादनी गांव में एक आर.सी.सी. पुल के निर्माण की कार्यवाही की जाए, जिससे उस पिछड़े इलाके का विकास सम्भव हो सके।